

حضرت رسالت مآب کے مکاتیب

ڈاکٹر محمد ریاض

سن ۶ ہجری (۶۲۸ء) میں صلح حدیبیہ کا واقعہ پیش آیا جسے اسلامی تاریخ میں بے حد اہمیت حاصل ہے۔ مقام حدیبیہ کو اب شعبیہ کہا جاتا ہے اور یہ جلد، سکھ مکتبہ شاہراہ پر واقع ہے۔ مقام حدیبیہ پر ہونے والے معاهدے اور بیعت الرضوان کی وضاحت کی یہاں ضرورت نہیں۔ نبی اکرم ص نے کفار سکھ کے ساتھ بظاہر نرم شرائط پر یہ معاهدہ طے فرمایا تھا مگر یہی میثاق فتح^(۱) مکہ اور دیگر ممالک میں اسلام کی نشر و اشاعت کا موجب بنا۔ کہتے ہیں کہ اس معاهدے کے ایک سال بعد سن ۷ ہجری میں نبی اکرم ص نے شاہ جبše اصحابہ نجاشی کے نام سب سے پہلا تبلیغی مکتوب ارسال فرمایا تھا۔ جوش، عرب کے جنوب میں مشرقی افریقہ کا وہ ملک ہے جسے ابی سینا اور ایتھوپیا بھی کہتے رہے ہیں۔ اصحابہ نجاشی (م ۶۳۰ء) کے نام حضرت رسالت مآب کے تین مکتوب دست یاب ہیں۔ ایک مکتوب نبوی اصحابہ کے جانشین کے نام بھی موجود ہے۔ معروف شاہ نجاشی وہی ہے جس نے دوسرا مکتوب نبوی ملنے پر اسلام قبول کر لیا تھا۔ نبی اکرم ص کے جو چار خط اپنی اصلی اور ابتدائی حالت میں دست یاب ہوئے ہیں، ان میں ایک نجاشی کے نام لکھا جانے والا یہی مکتوب دوم ہے۔ باقی تین مکتویات ایران، بحرین اور سصر کے حکام کے نام لکھے گئے۔

اصحیہ نجاشی کے نام مرقوم دوسرے مکتوب نبوی کو دوسری جنگ عظیم کے دوران شاہ جبše ہیل اسلامی نے اپنے خزانہ سے نکال کر مسلمانوں کے

حوالے کیا تھا۔ یہ جھلی پر مرقوم ہے جو سائز ہے تیرہ انچ لمبی اور ۹ انچ چوڑی ہے۔ ہر مکتوب نبوی کے آغاز میں بسم اللہ الرحمن الرحیم لکھا ہوا ہے اور آخر میں محمد رسول اللہ کے کلمات کی سہر ثبت ہے۔ اس خط میں آغاز و الجام کے یہ حصے مدهم پڑ گئے ہیں (۲) ..

خسرو پرویز شاہنشاہ فارس کے نام مکتوب نبوی لبنان کے ایک وزیر خارجہ ہنری فرعون کے آبائی ذخیرہ کتب سے دست یاب ہوا۔ یہ وزیر مذہب مسیحی ہیں۔ انہوں نے اسے ڈاکٹر صلاح المنجد کے حوالے کیا جنہوں نے اس کی متن یروت کے اخبار العیاۃ ۲۲ مئی ۱۹۶۳ء کی اشاعت میں ایک مفصل تحقیقی مقالے کے ذیل میں شائع کروائی تھی (۳)۔ یہ کھال پر لکھا ہوا ہے۔ اس کے نیچے سبز رنگ کا کپڑا چسباں ہے اور اسے ایک فریم پر لگا کر محفوظ کر دیا گیا ہے۔

بعین کے ایرانی گورنر منڈر کے نام مکتوب نبوی استنبول کے تبرکات نبوی میں محفوظ ہے۔ اسے خلیفہ عثمانی عبد الحمید خان اول نے کسی فرانسیسی سیاح سے خریدا تھا۔ فرانسیسی سیاح نے ۱۸۵۸ء میں اسے ایک مصری راہب سے حاصل کیا تھا۔ یہ ایک باریک سیاہی مائل بھوری کھال پر مرقوم ہے۔ موقوس روپی بیز نطیجی سلطنت کی جانب سے مصر کا نائب السلطنت تھا۔ اس کے نام حضرت رسالت مات نے جو تبلیغی خط بھجوایا تھا، اسے بھی سلطان عبد الحمید خان اول عثمانی نے فرانسیسی مستشرق بارفلامی سے خریدا اور یہ بھی استنبول کے عجائب خانے میں محفوظ ہے۔ فرانسیسی مستشرق کو یہ خط مصر کے ایک مسیحی صوبیعہ سے ملا تھا۔ موقوس نے اگرچہ دعوت اسلام کو قبول نہ کیا، مگر اس نے اس نامہ مبارک کو ہاتھی دانت کے ایک ڈبے میں محفوظ کروا

دیا تھا۔ سلطان عبدالحمید خاں مرحوم نے اسے سونے کے فریم میں لگوایا ہے (۵)۔ آئھوں حملی هجری میں شیخ ابو عبداللہ المدرسی نے مصباح المضی کے نام سے مکاتیب نبویہ کا جو مجموعہ مرتب فرمایا، اس میں وہ تصیریح فرماتے ہیں کہ اس مکتوب گرامی کو حضرت ابو بکر صدیق رضنے فرمان رسول کے مطابق تحریر کیا تھا۔ اگر چونکہ اس مکتوب اور حاکم بھرین کے نام مرقوم مکتوب کا انداز تحریر یکسان نوعیت کا ہے، لہذا یہ دوسرا خط بھی شاید حضرت صدیق اکبر رضے ہی لکھا ہو۔ یہاں یہ بات لائق ذکر ہے کہ مقومن کا خط حضرت حاطب بن ابی بلتعہ لے گئے تھے۔ مقومنے مکتوب نبوی کا احترام سے جواب دیا اور چند تحائف بھی ارسال کئے۔ ان تحائف میں ماریہ اور سیرین نام کی دو کنیز بھیں اور ایک گھوڑا شامل تھا۔ مشہور شمشیر ذوالفقار جو آنحضرت نے حضرت علی رضا کو عنایت کی تھی بعض روایات کے مطابق یہ بھی مقومن کے ہدایا میں شامل تھی۔

نبی اکرم کے مذکورہ بالا چار مکاتیب کا ہم نے بطور خاص اس لئے ذکر کیا کہ وہ اپنی اصلی حالت اور تحریر میں دست یاب ہو چکے ہیں۔ سگر دیگر مکتبیات نبوی کی طرح ان کے متون بھی تواریخ و سیر کی کتب میں منقول ہوتے رہے ہیں۔

حکمت البلاغ:

صلی اللہ علیہ وسلم کے مکتبیات اور ان کے محتويات و حکم ہمارے با کسی دوسرے کے تجزیہ و تصریح کے محتاج نہیں ہیں، سگر اس مسلمہ حکمت دین کے تقاضے سمجھنے اور تبلیغ و موعظہ کے اصول سیکھنے کے لئے اس پرماں سے حصول ہدایت کی ہمیشہ محتاج رہے گی۔ مکاتیب کا اعجاز

زور یا ان اور انہائی نپا تلا انداز اس لئے تعجب خیز نہیں کیونکہ انہیں دنیا کی افسح و ابلغ ہستی (صلی اللہ علیہ وسلم) نے لکھوا یا ہے۔ مکتوبات کا انداز اور عبارت اس قدر جامع، مانع اور موثر ہے کہ انسانی عقل اس سے افضل و اکمل اسلوب کبھی تلاش نہ کر سکے گی۔ یہ مکتوبات بھی نبوت کے جمال و جلال کے مظہر ہیں۔ ان کا انداز تقریباً یکسان نوعیت کا ہے۔

- ۱ شروع میں بسم اللہ الرحمن الرحیم لکھنے کا اہتمام۔
- ۲ نبی اکرم ﷺ کا اسم گرامی مع منصب رسالت (من محمد رسول اللہ)
- ۳ مکتوب الیہ کا نام مع لقب یا عہدہ۔
- ۴ پیغام مکتوب (تبیغی خط کی صورت میں دعوت اسلام کا لب لباب اور اسلام کے اہم تر نکات کا ذکر)

۵ آخر میں سہر رسالت کا ثبت ہونا۔ سہر "محمد رسول اللہ" اس طرح بنی ہوئی تھی کہ اللہ اوپر، رسول دریان میں اور محمد نیچے پڑتا تھا

الله

رسول

محمد

۶ سورہ طہ کی آیت مبارکہ ۷۷ "وَالسَّلَامُ عَلَى مَنِ اتَّبَعَ الْهُدَىٰ" (اور جس نے ہدایت کی پیروی کی اس پر سلام ہو) ہر خط کے آخر میں ہے اور کبھی کبھی یہ آیت آغاز کلام کے طور پر بھی نقل ہوئی ہے۔

۷ ایک مضمون کے خطوط میں یکسانیت کار فرما ہے مگر دیگر موضوعات کے خطوط اپنے اپنے مضمون کے حاکی ہیں۔

تبليغ کا بخواحسن انعام دینا بڑا شکل کام ہے۔ قرآن مجید میں ہے:

قل هذه سبلى ادعوا الى الله۔ على بصيرة انا ومن اتبعني (۲: ۱۰۸)

کہہ دو کہ سیرا راستہ یہ ہے کہ اللہ کی طرف بلاتا ہوں میں اور سیرے پر وکار

روشنی اور بصیرت کے ساتھ ہیں۔)

نبی اکرم صلی اللہ علیہ وسلم کے مکتوبات اس حکمت ابلاغ کے مظہر ہیں۔ آپ سارے جہاں کے لئے بیغابر ہیں اور آخری نبی بھی اس لئے آپ نے تبلیغی خطوط کے ذریعے دنیا پر ابلاغ اسلام کی حجت تمام کر دی اور خدا کے اس حکم کی عملی تفسیر پیش کر دی کہ یا ایسا الرسول بلغ مानزل الیک من ربک (۱۰: ۵)

(یعنی اسے رسول، جو کچھ آپ کے رب کی طرف سے آپ پر نازل کیا گیا ہے اسے دوسروں تک پہنچادیتے)۔

اصحیہ نجاشی شاہ جبش سذھبائی عیسائی تھا۔ نبی اکرم ص نے اپنی بعثت کے چھٹے سال (۶۱۷ع) حضرت جعفر طیار رض بن ابو طالب کے ہاتھ یہ خط روائہ فرمایا تھا۔ هجرت حبشه کا واقعہ معروف ہے۔ مهاجرین حبشه کے ایک قافلہ کے سالار حضرت عثمان غنی رض تھے اور دوسرے کے حضرت جعفر طیار۔ اس مکتوب کرامی کا ترجیح ملاحظہ فرمائیں اور حکمت ابلاغ پر غور فرمائیں کہ نبی اکرم ص نے ایک عیسائی حکمران کو عقائد اسلام کی طرف راغب کرنے کے لئے کس بے نظیر سلوب سے موعظہ و الذار کا فریضہ انجام دیا ہے۔

بسم اللہ الرحمن الرحیم - محمد رسول اللہ کی جانب سے۔ شاہ جبش نجاشی کے نام میں اس اللہ کی حمد کرتا ہوں جس کے سوا کوئی معبود نہیں، جو تدام کائنات کا سالک ہے، پاک ہے، اسان دینے والا اور سلامت رکھنے والا ہے۔

میں اقرار کرتا ہوں کہ عیسیٰ ابن مریم اللہ کی روح اور اس کا کلمہ ہیں جن کو پاک اور برائی سے محفوظ مریم کی طرف القا کیا گیا اور وہ بطن مریم سے جلوہ افروز ہوئے۔ اللہ نے عیسیٰ کو اپنی روح سے اسی طرح پیدا کیا

جس طرح اس نے آدم کو اپنے ہاتھ سے پیدا کیا تھا۔

اسیں آپ کو اس خدائی وحد کی طرف دعوت دیتا ہوں جس کا کوئی شریک نہیں۔ آپ اس پر ایمان لائیں، خدا کی اطاعت میں سیرا ساتھ دین، سیری پیروی اختیار کریں اور میری رسالت کو تسلیم کریں کیونکہ میں خدا کا پیغامبر ہوں۔ میں نے اللہ کا پیغام خلوص کے ساتھ آپ کو پہنچادیتے میں آپ کی خیر خواہی کی ہے۔ سیری ہمدردانہ نصیحت کو قبول کرنا آپ کا کام ہے۔

میں آپ کے لوگوں کو بھی یہی دعوت دیتا ہوں۔

میں اپنے عم زاد بھائی جعفر کو کچھ دوسرے مسلمانوں کے ساتھ بھیج رہا ہوں۔ یہ لوگ جب آپ کے ہاں آئیں تو حکومت کا کبر و غرور ترک کر کے ان سے تواضع برتبیں۔ جس نے راست کی پیروی کی، اس پر سلامتی ہو،۔

مکتوب گرامی کا سنتولہ متن پاک، تاریخ طبری جلد ۲ اور کئی دیگر کتب میں موجود ہے۔ اس کے آخر میں سہر نبوت نہ تھی کیونکہ بظاہر اس کا رواج صلح حدیبیہ کے موقع سے ہوا، مکتوب پاک پر ذرا غور کریں تو مندرجہ ذیل نکتے اور حکمت کی بانیں سامنے آتی ہیں:

انبیائی کرامہ کی دعوت و تبلیغ کا مرکزی نقطہ "درس توحید" رہا ہے۔ نبی اکرم نے تثلیث کے قائل شخص کو حضرت عیسیٰ کے بارے میں عقائد بتائی اور اسے توحید کے تقاضے سمجھائی۔ اپنی نبوت کے اعلان کے ساتھ ساتھ آنحضرت نے علت ابلاغ بھی سمجھائی کہ وہ اپنے فرض منصبی اور جذبہ خیر خواہی کے تحت یہ دعوت دے رہے ہیں۔ مکتوب کا آخری حصہ جلال نبوت کا مظہر ہے۔ نبی اکرمؐ کس طمائیت قلبی کے ساتھ ایک اجنیبی عیسائی بادشاہ کو یہ تلقین کرتے ہیں کہ مسلمان مہاجرین کے ساتھ حسن سلوک

العام دئے، اور نجاشی نے واقعی ایسے ہی کیا تھا۔ اصحاب نجاشی کے نام سن ۔ هجری (۶۴۹) میں نبی اکرمؐ نے جو دوسرا مکتب ارسال فرمایا اور جو اپنی صورت اولی میں دست یاب ہوا گیا ہے اسے پڑھ کر شاہ حبش نے اسلام قبول کر لیا تھا۔ یہ خط پہلے خط سے خاصا مشابہ ہے، کیونکہ دونوں کے ذریعے ابلاغِ حق کا کام الجام دیا گیا اور ایک عیسائی کو اسلامی عقیدہ توحید سے روشناس کرایا گیا۔ اس کا اختتامیہ البتہ یوں ہے :

”میں آپ کو اور آپ کے لشکر کو اللہ رب العزت کی طرف دعوت دیتا ہوں۔ پس میں نے تبلیغ اور تصیحت کا فریضہ ادا کر دیا ہے۔ آپ کو چاہئے کہا سے قبول کر لیں۔ جس نے راہ ہدایت کی پیروی کی، اس پر سلاستی ہو۔“

الله
رسول
محمد

مشہور مقولہ ہے کہ ”الناس على دین ملوكهم“۔ ملوک و حکام کی روشن رعایا پر بلا شبہ اثر انداز ہوتی ہے۔ نبی اکرم نے اسی خاطر شاہ حبش کے ذریعے وہاں کے لوگوں کو دعوت اسلام دی، اور اتمام حجت کے وسائل فراہم فرمائے، شاہنشاہ فارس خسرو پرویز اور نائب السلطنت صصر مقوس کے نام مکتوبات نبوی کے آخری میں مرقوم ہے کہ اگر انہوں نے اسلام قبول نہ کیا، اور اپنی رعایا کو پیغمبر اسلام پہنچانے کا اهتمام نہ کیا، تو ان لوگوں کے غیر مسلم اور گم کشته راہ رہنے کی ذمہ رداوی ان پر پڑے گی۔ یہ ایک ذہنے دار شخص سے کم لینے اور اسے احسان سمشیلت دلانے کی سیارک کوشش نظر آتی ہے۔ اور یہ خصوصیت سب مکتوبات نبوی میں مشہود ہے۔

صحابہ کرام کے نام خطوط :

نبی اکرم نے بعض صحابہ کرام کے نام بھی ہدایت پرور مکتوبات لکھے

تھے ایسے صحابہ کسی سہم اور فریضہ کو انعام دینے کے سلسلے میں حربیں شریفین کے نواح سے وقتی طور پر دور تھے اور پیغمابر اکرم ﷺ نے انہیں کسی قاصد کے ذریعے سکتوں فرمان ہدایت بھیجا۔ ایسے ساتھ ایک مسلمان حکمران اور راہنما کے لئے حرزاں جان بنانے کے قابل ہیں۔ آپ کے یہ خطوط تواضع اور الکساری کے مظہر ہیں جب کہ مقنود حکام مکاتیب میں بھی تعکم، شان و شکوہ اور رعب داب سے کام لیتے ہیں۔ ذیل میں ہم ایک سکتوں نبوی کا اردو ترجیحہ نقل کرتے ہیں جو حضرت خالد بن ولید کے نام لکھا گیا تھا۔ حضرت خالد یعنی کے قبیلہ بنی حارث میں اسلام کی تبلیغ کرنے پر ماسور تھے۔ انہوں نے حضرت رسالت ماتاً بھو کو اس قبیلہ کے مسلمان ہو جانے کی اطلاع پہنچائی، تو بارگہ رسالت سے یہ نامہ گرانی صادر ہوا جو تاریخ طبری جلد ۳ میں موجود ہے۔

”بِسْمِ اللّٰهِ الرَّحْمٰنِ الرَّحِيْمِ“

محمد رسول اللہ کی طرف سے — خالد بن ولید کے نام السلام علیک۔ میں اس اللہ کا حمد گو ہوں جس کے سوا کوئی معبد نہیں۔

تمہارے قاصد کے ذریعے تمہارا خط ملا جس میں تم نے بنی العارث کے اسلام قبول کرنے کی اطلاع دی ہے سعلوم ہوا کہ تم نے انہیں اسلام کی جو دعوت دی، اسے انہوں نے قبول کیا ہے، اور وہ اس بات کی شہادت دیتے ہیں کہ خدائی واحد لا شریک کے سوا کوئی معبد نہیں اور یہ کہ محمد اس کا پندہ اور رسول ہے۔ اللہ تعالیٰ نے ان لوگوں کو اپنی ہدایت سے سر بلند کیا ہے۔ تم انہیں جنت کی بشارت دو اور دوزخ سے ڈراؤ۔

اس کام سے فارغ ہو کر یہاں جلے آؤ اور بنی العارث سے کہو کہ اپنا ایک وفد میرے پاس بھیجن۔

والسلام علیک ورحمة الله و برکاته،

منقولہ خط کا سلام و دعاء سے آغاز ہوتا ہے اور اسی پر ختم ہوتا ہے۔ اس میں کس ایجاز اور سادگی کو ملحوظ رکھا گیا ہے۔ بنی الحارث کے مشرف بہ اسلام ہوئے اور حضرت خالد کی کاسیاب تبلیغ حق پر اس خط میں اظہار سرست موجود ہے، مگر یہ سرست کس قدر معتدل اور متوازن ہے۔ اس میں ذات پیغمبر کی تعریف ہے نہ حضرت خالد یا قبیله بنی الحارث کی۔ یہ جملہ کہ ”الله تعالیٰ نے ان لوگوں کو اپنی ہدایت سے سر بلند کیا ہے“، کس قدر اسلامی فلسفہ توحید کی عکسی کرتا ہے کہ ہدایت اور راہنمائی تائید ایزدی سے ہی حاصل ہو سکتی ہے۔ منقولہ خط سن ۱۰ ہجری (۶۳۱) سے مربوط ہے۔

صحابہ کرامؐ کے نام نبی اکرمؐ کے مختلف مراحل اور رقعے بھی اسی ایجاز اور سراحت کے حامل ہیں۔ ذیل کا مختصر مکتوب دیکھئے جو حضرت زیر بن عوام کے نام مرقوم ہے۔ حضرت زیر، آپ کے پھوپی زاد بھائی تھے اور عشرہ بشرہ میں شامل ہیں۔ نبی اکرم نے انہیں ”شوابق“ کے علاقے کی اراضی مرحمت فرمائی اور حضرت علیؓ سے یہ مکتوب لکھوایا، جو طبقات ابن سعد کی جلد ۳ میں موجود ہے :

”حمد رسول اللہ کی طرف سے — زیر بن عوام کے نام میں نے زیر کو شوابق کی ساری اراضی دے دی ہے۔ اس میں کوئی ان سے مزاحمت نہ کرے۔“

الله
رسول
محمد

رحمة للعاملين کے اس قسم کے مختصر عطا نامے افراد کے علاوہ قبائل کے لئے بھی صادر ہوئے تھے۔ ذیل کا نامہ قبیله بنی الحارث کے لئے ارقام پذیر ہوا اور یہ بھی طبقات ابن سعد جلد ۳ میں موجود ہے۔ اس قسم کے خطوط دراصل دستاویز کے حکم میں آتے ہیں اور ان میں ”سن“، ”از“ اور ”الى“،

(طرف) والا حصہ مذکور ہے :

"بسم الله الرحمن الرحيم،"

ساریہ اور اس کا بلند حصہ بنی الحارث کو دے دیا گیا ہے بشرطیکہ یہ لوگ نماز پڑھتے اور زکوٰۃ ادا کرتے رہیں، مشرکین سے رابطہ نہ رکھیں اور اللہ اور اس کے رسول کی اطاعت اختیار کئے رہیں ۔

الله
رسول
محمد

مکتوبات اور فقہی مسائل کی هدایات :

بعض استفسارات کے جواب میں نبی اکرم نے فقہی مسائل کے بارے میں امت مسلمہ کے لئے نہایت صراحةً کے ساتھ ابدی رہنمائی فرمائی ہے۔ یہ رہنمائی بعض عامل اور حاکم صحابہ کے نام مکاتیب میں ملتی ہے اور بعض نو مسلم حکام کے نام خطوط میں۔ مثلاً ذیل کا سکتوب مقدس جنوی یمن کے ملوک شاہان حمیر(۱۱) کے نام لکھا گیا تھا اور اس کا متن تاریخ طبری اور طبقات ابن سعد (دونوں کی جلد ۳) اور کئی دوسری کتابوں میں موجود ہے:

"بسم الله الرحمن الرحيم،"

محمد رسول الله کی جانب سے — شاہان حمیر کے نام

السلام عليکم - میں اس خدا کا حمد گو ہوں جس کے سوا کوئی معبد نہیں۔ آپ کے قاصدہ روم سے میری مراجعت کے وقت پہنچے۔ انہوں نے آپ کا پیغام پہنچایا انہوں نے مشرکین سے آپ کی جنگ کی اور وہاں کے حالات کی تفصیل بیان کی اللہ تعالیٰ نے آپ کو اپنی هدایت سے سر بلند کیا ہے۔ آپ کو چاہئے کہ اللہ اور اس کے رسول کی اطاعت کو اپنے اور لازم کر لیں۔ نماز پڑھتے اور زکوٰۃ ادا کرتے رہیں اور مال غنیمت میں سے اللہ کے رسول کا خمس

الله نے مسلمانوں کی اسلامک پر جو صدقہ مقرر کیا ہے وہ بارائی اور نہری زینتوں میں عشر اور چاہی زینتوں میں نصف عشر ہے۔ زکوٰۃ میں ہر .۳۰ اونٹوں پر ایک جوان اونٹی اور ۳۰ اونٹوں پر ایک جوان اونٹ ہے۔ ہر ۳۰ اونٹوں پر ایک بکری اور دس اونٹوں پر دو بکریاں دی جائیں۔ ہر .۳۰ بیلوں پر ایک جوان گائے اور ہر .۳۰ گائے یا بیلوں پر ایک بچھڑا دین۔ ہر .۳۰ بچھڑا بکریوں پر ایک جوان بکری ہے۔ یہ مویشیوں کی زکوٰۃ کا نصاب ہے۔ زکوٰۃ کا یہ نصاب اللہ نے مسلمانوں پر فرض کیا ہے۔ جو اس سے زیادہ ہے۔ وہ اس کے لئے زیادہ ثواب کا باعث ہے۔ مگر جو صرف مقررہ تعداد اور حد ادا کرے اور اپنے اسلام کا اعلان کرے، اور ستر کوں کے مقابلے میں مسلمانوں کی سید کوئی، وہ مسلمان ہے۔ اس کو مسلمانوں کے تمام حقوق حاصل ہوں گے۔ اور اس طرح مسلمانوں کی تمام ذمہ داریاں اس پر عائد ہوں گی۔ اس وعدے کے ایفا کے لئے میں اللہ اور اس کے رسول کی ضمانت دیتا ہوں۔

جو یہودی یا لصراحتی اسلام لائے، اس کے ساتھ یہی یہی عمل ہوگا۔ جو شخص یہودی یا سیسیجی مذہب پر قائم رہنا چاہے، اس کو تبدیلی مذہب کے لئے کسی طرح بھی محبوor نہیں کیا جائے گا۔ البتہ اس کو جزیہ دینا ہوگا جس کی مقدار ہر بالغ شخص پر ایک دینار ہے، یا اس کی قیمت یا اتنی قیمت کا کچھ۔ جو شخص یہ رقم اللہ کے رسول کو ادا کرے گا، اس کی حفاظت کی ذمہ داری اللہ اور اس کے رسول کے ذمے ہے، اور جو شخص جزیہ سے انکار کرے گا وہ اللہ اور اس کے رسول کا دشمن سمجھا جائے گا۔

الله
محمد
رسول

حدیث، سیرت اور تاریخ اسلام کی کتابوں میں تین سو کے قریب مکتوبات نبوی محفوظ ہیں، اور ان میں سے ۱۳۹ خطوط کے متون من و عن دست یاب ہیں اور بقیہ کا مفہوم معمول ملتا ہے۔ ان میں وثائق اور معاهدے بھی ہیں جو نبی اکرم ص نے مختلف عرب قبائل کے ساتھ الجام دئے ہیں۔ مولانا سید محبوب رضوی نے اپنی تالیف، مکتوبات نبوی، میں (بھارت، تاج پبلشرز دہلی ۱۹۷۷ صفحات ۳۲) بعض مکاتیب نبوی کی قابل قدر تفہیم پیش کی ہے .. مکتوبات نبوی کا سطalue، اسوہ حسنہ کے ایک گوشے سے اکتساب نور کرنے کے مترادف ہے۔ وصلی اللہ علی خاتم النبیین محمد و علی آلہ و صحابہ و ازواجہ اجمعین ملے

حوالی

- ۱ - اسی معاهدہ کے ضمن میں سورہ الفتح (۸۸) میں آیا ہے کہ "اذا فتحنا لک فتحاً مبيناً، (آیہ ۱) اور "لقد رضي الله عن المؤمنين اذ يبايعونك تحت الشجرة،" (آیہ ۱۸)
- ۲ - رسول اکرم صلی اللہ علیہ وسلم کی سیاسی زندگی از ڈاکٹر حیدر اللہ صفحہ ۱۶۹ اور ۱۸۲ (طبوعہ لاہور)
- ۳ - مستقاد از ماہنامہ البلاغ کراچی بابت مئی ۱۹۶۸ء
- ۴ - رسول اکرم صلی اللہ علیہ وسلم کی سیاسی زندگی صفحہ ۲۰۹ اور ۲۲۳
- ۵ - مکتوبات نبوی مرتبہ سید محبوب رضوی دہلی (بھارت) ۱۹۷۵ صفحہ ۱۷۰
- ۶ - گلستان سعدی جلد اول مرتبہ پروفیسر سید خلیل خطیب وہب تهران ۱۹۶۶ صفحہ ۱۱۱
- ۷ - قرآن مجید ۲۸ : ۳۲
- ۸ - ایضاً ۳۳:۳۵
- ۹ - مشلاً سورہ آل عمران اور سورہ مریم کی کشی آیات
- ۱۰ - حمیرہ یعنی جنوی یعنی اس وقت کشی حکمرانوں کی علمداری تھی اور ان میں سے ہر ایک اپنے آپ کو ملک (بادشاہ) کہتا تھا۔
- ۱۱ - معمول از مکتوبات نبوی (حوالہ ۶ بالا) صفحہ ۲۰۰ و ۲۰۱